

రైతున్నకు అండగా రైతు భరోసా

జిల్లాలో రూ.318.42 కోట్ల నిధుల జమ

1.78 లక్షల మంది రైతుల ఖాతాల్లో రైతు భరోసా నిధులను ఇతర బకాయిలకు సర్దుబాటు చేయొద్దు బ్యాంకులకు జిల్లా కలెక్టర్ అంకిత్ ఆదేశం

భద్రాద్రి కొత్తగూడెం : వ్యవసాయాన్ని లాభసాటిగా మార్చడంతో పాటు రైతులకు సాగు పెట్టుబడికి అవసరమైన ఆర్థిక తోడ్పాటును సకాలంలో అందించాలనే లక్ష్యంతో రాష్ట్ర ప్రభుత్వం ప్రతిష్ఠాత్మకంగా అమలు చేస్తున్న రైతు భరోసా పథకం కింద జిల్లాలో అర్హులైన రైతులందరి బ్యాంకు ఖాతాల్లో నిధుల జమ ప్రక్రియను విజయవంతంగా పూర్తి చేసినట్లు జిల్లా కలెక్టర్ అంకిత్ తెలిపారు. రైతులు ఎలాంటి ఆర్థిక ఇబ్బందులు లేకుండా సాగు పనులను ప్రారంభించేందుకు ప్రభుత్వం విడతల వారీగా నిధులను నేరుగా వారి బ్యాంకు ఖాతాల్లో జమ చేసినందు సేర్పొన్నారు.జిల్లాలో మొత్తం 1,78,828 మంది రైతుల బ్యాంకు ఖాతాల్లో రూ.318.42 కోట్ల రైతు భరోసా నిధులను జమ చేయడం ద్వారా పంపిణీ ప్రక్రియను పూర్తిచేసినట్లు కలెక్టర్ తెలిపారు. ప్రభుత్వం నిర్దేశించిన మార్గదర్శకాల మేరకు వ్యవసాయ, రెవెన్యూ బ్యాంకింగ్ శాఖల సమన్వయంతో పారదర్శకంగా,



వేగవంతంగా నిధుల పంపిణీ నిర్వహించినట్లు చెప్పారు.రాష్ట్ర ప్రభుత్వం రైతు సంక్షేమానికి పెద్దపీట వేస్తూ రైతు భరోసా, రైతు బీమా, నాణ్యమైన విత్తనాలు, ఎరువుల సరఫరా, సాగునీటి సౌకర్యాల కల్పన తదితర కార్యక్రమాలను

సమర్థవంతంగా అమలు చేస్తోందని కలెక్టర్ పేర్కొన్నారు. రైతు భరోసా పథకం ద్వారా రైతులకు సాగు పెట్టుబడిపై ఆర్థిక భరోసా కల్పించి వ్యవసాయ రంగాన్ని మరింత బలోపేతం చేయడమే ప్రభుత్వ లక్ష్యమని తెలిపారు.రైతు భరోసా పథకం కింద రైతుల ఖాతాల్లో జమయ్యే నిధులను బ్యాంకులు ఎట్టి పరిస్థితుల్లోనూ రుణ బకాయిలు, సేవా ఛార్జీలు లేదా ఇతర బకాయిల పేరుతో నిలువదల చేయడం, డెబిట్ చేయడం లేదా సర్దుబాటు చేయరాదని జిల్లా కలెక్టర్ అంకిత్ బ్యాంకు అధికారులను ఆదేశించారు. ప్రభుత్వం రైతుల సాగు పెట్టుబడి కోసం అందిస్తున్న ఈ ఆర్థిక సహాయం పూర్తి మొత్తంలో రైతుల వినియోగానికి అందుబాటులో ఉండేలా అన్ని బ్యాంకులు చర్యలు తీసుకోవాలని సూచించారు. రైతు భరోసా నిధులపై ఎలాంటి అసంధికారిక కోతలు విధించకుండా ప్రభుత్వం జమ చేసిన మొత్తాన్ని రైతులకు పూర్తిగా అందేలా బాధ్యతాయంతంగా వ్యవహరించాలని న్నపై చేశారు.

కోర్టు కేసుల సత్వర విచారణకు సమన్వయంతో పనిచేయాలి

కోర్టు ద్వారా అధికారులు, కోర్టు లైజన్ అధికారులతో సమీక్ష సమావేశం
బాధితులకు సత్వర న్యాయం అందేలా బాధ్యతాయంతంగా విధులు నిర్వహించాలి
జిల్లా ఎస్పీ డి.జానకి,

మహబూబ్ నగర్ : జిల్లా పోలీసు కార్యాలయంలో జిల్లా ఎస్పీ డి.జానకి, రు పోలీసు ప్రధాన కార్యాలయం కాన్ఫరెన్స్ హాల్ నందు కోర్టు ద్వారా అధికారులు మరియు కోర్టు లైజన్ అధికారులతో సమీక్ష సమావేశాన్ని నిర్వహించారు. ఈ సందర్భంగా జిల్లా ఎస్పీ మాట్లాడుతూ, కోర్టు విచారణలో ఉన్న కేసులను ఎప్పటికప్పుడు చర్యవేక్తిస్తూ, సాక్షులు సకాలంలో కోర్టుకు హాజరయ్యేలా చర్యలు తీసుకోవాలని సూచించారు. ముఖ్యంగా తీవ్రమైన నేరాలు, మహిళలు మరియు చిన్నారులపై జరిగే నేరాలు, పోక్సీ, హత్య, దోపిడీ



తదితర కేసుల విచారణలో ఎలాంటి నిర్లక్ష్యం చోటుచేసుకోకుండా సమన్వయంతో పనిచేయాలని

ఆదేశించారు. కోర్టు ద్వారా అధికారులు, కోర్టు లైజన్ అధికారులు, దర్యాప్తు అధికారులు మరియు ప్రభుత్వ అభియోగ న్యాయవాదుల మధ్య సమన్వయం మరింత మెరుగుపరచి, కేసులలో నిందితులకు శిక్షలు పడేలా పటిష్టమైన సాక్ష్యాధారాలను కోర్టులో సమర్పించాలని సూచించారు. పెండింగ్లో ఉన్న కోర్టు సమస్య, వారెంట్లు, ప్రాక్సీమేషన్ అమలుపై ప్రత్యేక దృష్టి సారించాలని తెలిపారు. కేసుల పురోగతిని నిరంతరం సమీక్షిస్తూ, బాధితులకు సత్వర న్యాయం అందేలా ప్రతి అధికారి బాధ్యతాయంతంగా విధులు నిర్వహించాలని జిల్లా ఎస్పీసూచించారు. ఈ సమీక్ష సమావేశం నందు ఆతిథ్యం ఆఖ్యోజ్ ఆఖ్యోజ్ రమణారెడ్డి, ఆతిథ్యం ఇన్స్పెక్టర్ సర్పిలు, ఎం సెల్ యి రవి, కోర్టు లైజన్ అధికారులు మరియు కోర్టు ద్వారా అధికారులు పాల్గొన్నారు.

ముఖ్యమంత్రికి ప్రజాక్షేత్రంలో బుద్ధి చెప్పాం - మాజీ ప్రభుత్వ విప్ రేగా కాంతారావు

కొత్తగూడెం : అమలుకు నోచుకోని హామీలతో అధికారంలోకి వచ్చి, అన్ని వర్గాల ప్రజలను మోసం చేసిన ముఖ్యమంత్రి రేవంత్ రెడ్డికి ప్రజాక్షేత్రంలో బుద్ధి చెబుతామని మాజీ ప్రభుత్వ విప్, బీఆర్ఎస్ జిల్లా మాజీ అధ్యక్షుడు రేగా కాంతారావు అన్నారు. భద్రాద్రి జిల్లా బీఆర్ఎస్ భవన్ లో ఏర్పాటు చేసిన బీజేకరుల సమావేశంలో శనివారం ఆయన మాట్లాడారు. ఖమ్మం జిల్లా చింతకూరి పర్వతంలో ముఖ్యమంత్రి రేవంత్ రెడ్డి చేసిన వ్యాఖ్యలను ఆయన ఖండించారు. పాలన చేతగాక ప్రతిపక్ష నాయకులను దూషించడం సరైంది కాదన్నారు. ఎన్నికల సమయంలో కాంగ్రెస్ పార్టీ ప్రజలకు ఇచ్చిన ఏ ఒక్క హామీని అమలు చేయలేదని విమర్శించారు. హామీలు అమలు చేయడం చేతగాని ముఖ్యమంత్రి, కేసీఆర్, కేటీఆర్,



హరీష్ రావు లను విమర్శించడమే పనిగా పెట్టుకున్నారన్నారు. బీఆర్ఎస్ పాలనలో తెలంగాణ రాష్ట్రం అభివృద్ధిలో అగ్రభాగాన నిలిచిందని, నేటి కాంగ్రెస్ పాలనలో అన్ని

రంగాల్లో దివాలా తీసి అప్పులపాలు అయిందన్నారు. ముఖ్యమంత్రి రేవంత్ రెడ్డికి చేతనైతే రాజీనామా చేసి ఎన్నికల్లో గెలవాలని సవాల్ విసిరారు. ప్రాజెక్టులపై కనీసం అవగాహన లేని ముఖ్యమంత్రిని ప్రజలు అసహించుకుంటున్నట్లు తెలిపారు. రానున్న ఎన్నికల్లో ఖమ్మం జిల్లాలో పది స్థానాలు బీఆర్ఎస్ గెలుస్తుందని ధీమా వ్యక్తం చేశారు. బీఆర్ఎస్ నేతలపై అవాకులు చవాకులు పేలితే కార్యకర్తలు చూస్తూ ఊరుకోరని తగిన రీతిలో బుద్ధి చెబుతారని హెచ్చరించారు. ఈ సమావేశంలో మున్సిపల్ మాజీ చైర్మన్ కౌపు సీతాలక్ష్మి, మాజీ వైస్ చైర్మన్ వేల్పుల దామోదర్, అనుదీప్, రాజు గౌడ్, రవిచంద్ర, సిందూ తప్పిన్, లాపడీయా సత్యనారాయణ, కార్తి వెంకటేశ్వర్లు పాల్గొన్నారు.

ఆరోగ్యకరమైన అలవాట్లు.. ఆనందకర బాల్యం - రుద్రంపూర్లో జాతీయ నులి పురుగుల నివారణ దినోత్సవ ర్యాలీ

కొత్తగూడెం : పిల్లల్లో నులి పురుగుల సమస్యను నివారించి, వారి ఆరోగ్యవంతమైన ఎదుగుదలను ప్రోత్సహించేందుకు రాష్ట్ర ప్రభుత్వం జూలై 13న జాతీయ నులి పురుగుల నివారణ దినోత్సవంను నిర్వహించనుంది. ఈ కార్యక్రమంలో భాగంగా 1 నుంచి 19 సంవత్సరాల వయస్సు గల పిల్లలు, యువతకు ఆర్బెండ్జిలో మాత్రలను ఉచితంగా అందజేయనుంది. ఇందులో భాగంగా చుంచుపల్లి మండలం, రుద్రంపూర్ పంచాయతీ పరిధిలోని ప్రాథమిక పాఠశాల విద్యార్థులచే మట్టి పర్చన్ హెల్త్ అనిస్టెంట్ ఏ.నాగ కుమారి ఆధ్వర్యంలో శనివారం ర్యాలీ నిర్వహించారు. ఈ సందర్భంగా ఆమె మాట్లాడుతూ... నులి పురుగులు కలుషిత ఆహారం, నీరు, పరిశుభ్రత లేవం వల్ల శరీరంలోకి ప్రవేశించి పిల్లల్లో పోషకాహార లేవం, రక్తహీనత, కడుపు నొప్పి, ఎదుగుదల మందగించడం వంటి సమస్యలకు దారితీస్తాయన్నారు. ఈ నేపథ్యంలో పిల్లలకు ఆరోగ్య శాఖ సూచించిన మేరకు నులి పురుగుల నివారణ మాత్రలు తప్పనిసరిగా వేయించాలని సూచించారు. ఆరోగ్య నిపుణులు సూచించిన ముఖ్య జాగ్రత్తల్లో భోజనానికి ముందు, మరుగుదొడ్డి ఉపయోగించిన తర్వాత చేతులు సబ్బుతో కడుక్కోవడం, గోళ్లను శుభ్రంగా ఉంచుకోవడం, చెప్పిలు ధరించడం, మరుగుదొడ్డును వినియోగించడం, సురక్షితమైన తాగునీరు సేవించడం, ఆహారాన్ని పరిశుభ్రంగా తయారు చేసి, మూతపెట్టి ఉంచడం ఉన్నాయి. అలాగే నులిపురుగుల నివారణ మాత్రలు పూర్తిగా సురక్షితమైనవని, అవి పిల్లల ఆరోగ్యాన్ని మెరుగుపరచడంలో కీలక పాత్ర పోషిస్తాయని వైద్యాధికారులు తెలిపారు.



తల్లిదండ్రులు తమ పిల్లలకు తప్పనిసరిగా మాత్ర వేయించి, ఆరోగ్యవంతమైన భవిష్యత్తుకు తోడ్పడాలని విజ్ఞప్తి చేశారు. “ఆరోగ్యకరమైన అలవాట్లు ? ఆనందకర బాల్యం” అనే నినాదంతో ఈ కార్యక్రమాన్ని విజయవంతం చేయాలని ఆరోగ్య

శాఖ పిలుపులో భాగంగా ఈ కార్యక్రమాన్ని నిర్వహించినట్లు తెలిపారు. ఈ కార్యక్రమంలో మల్లివర్మన్ హెల్త్ అనిస్టెంట్ సుభద్రమ్మ, పాఠశాల ప్రధాన ఉపాధ్యాయులు సత్యవతి, డీపర్ రాజరాజేశ్వరి, విద్యార్థులు పాల్గొన్నారు.

వీ లీడ్ ఆధ్వర్యంలో మహిళా లీడర్లకు ప్రత్యేక శిక్షణ

నకిరేకల్, జూలై 11(సంచలనం న్యూస్): పరిపాలన, అభివృద్ధి రంగాలలో మహిళల



భాగస్వామ్యాన్ని బలోపేతం చేయడంలో భాగంగా వల్లభాపురం కమ్యూనిటీ హాల్లో ఒకరోజు ప్రత్యేక శిక్షణా కార్యక్రమాన్ని నిర్వహించారు. ఇంటిగ్రేటెడ్ రూరల్ డెవలప్మెంట్ సొసైటీ ఆధ్వర్యంలో, వీల్ సీఎన్ఓ వారి వీ లీడ్ ప్రాజెక్టు వారు ఏర్పాటు చేసిన శిక్షణలో వల్లభాపురం నడిగూడెం, ఓగ్గూ గ్రామాల మహిళా సంఘాల లీడర్లు పెద్ద సంఖ్యలో పాల్గొన్నారు. ఈ కార్యక్రమానికి, ఐఆర్ఎస్ అధ్యక్షుడు వాడపల్లి రమేష్ మాట్లాడుతూ మహిళలు కేవలం ఇంటికి పరిమితం కాకుండా పరిపాలనలో చురుకుగా పాల్గొన్నప్పుడే నిజమైన గ్రామాభివృద్ధి సాధ్యమవుతుందని తెలిపారు. వీ లీడ్ ప్రాజెక్టు ద్వారా మహిళా నాయకురాళ్లను సమాజంలో కీలక నిర్ణయాధికారులుగా తీర్చిదిద్దుతున్నామని పేర్కొన్నారు. అనంతరం అధికారులు స్టేట్ కోఆర్డినేటర్ అంబేద్కర్ మరియు శిరీష మాట్లాడుతూ వీరు కాకుండా గ్రామస్థాయి వరకు స్త్రీ, పురుష సమాన అవకాశాలు ఉండాలని, గ్రామ సభల్లో మహిళలు తమ ప్రశ్నలను ధైర్యంగా అడగాలని సూచించారు. పంచాయతీ నిధుల వినియోగం పర్యవేక్షణ, సంక్షేమ పథకాల అమలులో మహిళా సంఘాల పాత్ర కీలకమని తెలిపారు. శిక్షణలో ముఖ్యంగా లింగ సమానత్వం, గృహ హింస, బాల్య వివాహాలు వంటి సామాజిక సమస్యలను ఎలా గుర్తించాలి, వాటిపై చట్టపరంగా ఎలా స్పందించాలనే అంశాలపై మహిళలకు అవగాహన కల్పించారు. శిక్షణ ముగింపులో పాల్గొన్న మహిళా నాయకురాళ్లు గ్రామ సభల్లో చురుకుగా పాల్గొంటామని, తమ గ్రామాల్లో బాల్య వివాహాలను పూర్తిగా అడ్డుకుంటామని ప్రతిజ్ఞ చేశారు. ఈ సామాజిక చైతన్య కార్యక్రమంలో పంచాయతీ సిబ్బందితో పాటు జ్యోతి, ప్రవంతి, మరియు వివిధ గ్రామాల మహిళా సంఘాల లీడర్లు, కార్యకర్తలు పాల్గొన్నారు.

లల్వాల గ్రామంలో ఎస్ఐఆర్ ఓటర్ల నమోదు

కార్యక్రమం

- ప్రజలు సహకరించాలని విజ్ఞప్తి



పెద్దమందడి, జూలై 11 (సంచలనం న్యూస్): భారత ఎన్నికల సంఘం నిర్వహిస్తున్న ప్రత్యేక ఓటర్ల జాబితా సవరణ (ఎస్ఐఆర్) కార్యక్రమంలో భాగంగా, జిల్లా కలెక్టర్ ఆదేశాల మేరకు పెద్దమందడి మండలం లల్వాల గ్రామ ప్రభుత్వ పాఠశాల ఆవరణలో ఓటర్ల నమోదు, ధృవీకరణ ప్రక్రియ కొనసాగుతోంది. ఈ కార్యక్రమంలో బీఎల్ఓ జి. సుదర్శన్ రెడ్డి, బీఎల్ఓ రమోదేవి, పంచాయతీ కార్యదర్శి శోభారాణి, ఉపాధి హామీ ఫీల్డ్ అనిస్టెంట్ కొందారెడ్డి, బుక్ కీపర్ కుప్పిరెడ్డి మాధవి గ్రామ ప్రజలకు అందుబాటులో ఉండి ఫారాలు నింపించడంతో పాటు అవసరమైన సూచనలు అందిస్తున్నారు. అల్వాల గ్రామ ప్రస్తుత ఓటర్ల జాబితా ప్రకారం మొత్తం 1,040 మంది ఓటర్లు ఉండగా, వారిని సమారు కొంత మంది మరణించిన, కొందరు పెళ్లిళ్లు చేసుకొని లేదా ఇతర ప్రాంతాలకు వెళ్లినట్లు గుర్తించారు. మిగిలిన 1,000 మంది అర్హులైన ఓటర్లలో ఇప్పటివరకు 450 మంది ఆన్లైన్ ద్వారా, 150 మంది ప్రత్యక్షంగా ఫారాలు నింపడంతో, మొత్తం 600 ఫారాలు బీఎల్ఓకు తిరిగి అందాయి. మరో రెండు రోజుల్లో మిగిలిన 400 మంది ఓటర్ల ఫారాలను పూర్తి చేయాలి ఉన్నందున, గ్రామ ప్రజలందరూ తమకు అందిన ఎస్ఐఆర్ ఫారాలను ప్రభుత్వ పాఠశాల వద్దకు తీసుకువచ్చి సక్రమంగా నింపించుకుని వెంటనే బీఎల్ఓకు అందజేయాలని బీఎల్ఓ జి. సుదర్శన్ రెడ్డి గ్రామ ప్రజలను విజ్ఞప్తి చేశారు.

బోటు ప్రమాదంలో తెలుగువారి మృతి

సహాయ కార్యక్రమాలకు సీఎం రేవంత్ ఆదేశం

హైదరాబాద్: వియత్నాం పర్వతలకు వెళ్లిన తెలుగు రాష్ట్రాలకు చెందిన కొందరు పర్యాటకులు అక్కడ బోటు ప్రమాదంలో మరణించిన సమాచారంపై ముఖ్యమంత్రి ఎ. రేవంత్ రెడ్డి తీవ్రగ్రహించి వ్యక్తం చేశారు. వియత్నాంలోని పూ క్యాక్ డ్రిప్సంలో పర్వతలకు వెళ్లిన భారతీయులు బోటు ప్రమాదంలో మరణించారన్న సమాచారంపై ముఖ్యమంత్రి వెంటనే అధికారులను అప్రమత్తం చేశారు.ప్రమాద వివరాలను తెలుసుకోవడంతో పాటు సహాయక చర్యలను ముమ్మడించే చేయడంలో కేంద్ర విదేశాంగ మంత్రిత్వ శాఖతో పాటు వియత్నాంలోని భారతీయ ఎంబసి కార్యాలయ అధికారులతో సంప్రదింపులు జరిపి అవసరమైన చర్యలు తీసుకోవాలని ముఖ్యమంత్రి ప్రభుత్వ ప్రధాన కార్యదర్శి ని ఆదేశించారు. ఈ ప్రమాదంలో తెలుగువారు ఉన్నారని ప్రాథమిక సమాచారం అందిన నేపథ్యంలో పూర్తి సమాచారం తీసుకోవాలని, ఈ ఘటనలో క్షతగాత్రులకు అవసరమైన వైద్యం అందించడానికి చర్యలు తీసుకోవాలని చెప్పారు. బాధితులకు ప్రభుత్వం పూర్తిగా అండగా ఉంటుందని ముఖ్యమంత్రి తెలిపారు.